

04-3615/1

19 2-12-2023

26

Врз основа на член 5 од Правилникот за начинот на избор и подготовка на воен и цивилен персонал на Армијата на Република Северна Македонија и вработените во Министерството за одбрана, за упатување на должности во командните структури на НАТО, дипломатските претставништва на Републиката, команди, штабови и воени единици на меѓународни организации надвор од територијата на Републиката и на територијата на Републиката бр. 01-1539/1 од 11.03.2021 година, бр. 01-4604/1 од 05.07.2021 година, бр. 01-1171/1 од 16.02.2022 година и бр.01-733/1 од 14.02.2023 година, министерот за одбрана распишува

ИНТЕРЕН ОГЛАС

ЗА УПАТУВАЊЕ НА ДОЛЖНОСТ РАКОВОДИТЕЛ НА ОДДЕЛ ЗА ВОЕНИ ПАРТНЕРСТВА ВО ШТАБОТ НА СОЈУЗНАТА ВОЗДУШНА КОМАНДА, РАМШТАЈН, СР ГЕРМАНИЈА

1. Се распишува интерен оглас за избор и упатување на должност Раководител на оддел за Воени партнерства, Директорат за планови, во Штабот на Сојузничката воздушна команда, Рамштајн, СР Германија, за период до 3 години.

2. За работното место од точката 1 на овој оглас, кандидатите треба да ги исполнат следните услови:

- да се во чин потполковник од воздухопловната служба;
- активно да го познаваат англискиот јазик на ниво NATO STANAG 6001 (SLP:3.3.3.3);
- пред упатувањето да поседуваат национален безбедносен сертификат „СТРОГО ДОВЕРЛИВО“ и безбедносен сертификат „NATO SECRET“;
- да имаат завршено високо образование и петгодишно искуство поврзано со должноста наведена во овој интерен оглас;
- да имаат завршено курс: MCP – CM – 12375 – NATO Introduction to Military Partnerships (IMP);
- против нив да не е изречена дисциплинска мерка за дисциплински престап во последните три години од вршењето на службата;
- да не се осудувани за кривични дела за кои е предвидена казна затвор од најмалку шест месеци, односно за кривично дело во врска со службената должност, или за друго кривично дело што го прави недостоен за претставување на Републиката;
- да не им е изречена казна, забрана на вршење на професија, дејност или должност;
- да бидат оценети најмалку со службена оценка „се истакнува“ по четирите критериуми и позитивна оценка од физичките проверки во последните две години пред упатувањето (доколку подлежат на истите);
- да имаат општа здравствена и психофизичка способност, која ќе ја потврдат со лекарско уверение не постаро од една година, издадено од овластена медицинска установа, односно со наод и оценка од единицата за медицинска поддршка во Армијата;
- на денот на индикативното упатување да поминале најмалку 24 месеци, од денот на завршување на претходниот мандат.

3. За предност на исто рангирани кандидати ќе се смета доколку:

- имаат познавање на втор странски јазик различен од англискиот и тоа еден од процедуралните јазици на Европската Унија на ниво еквивалентно на нивото B1 на ЦЕФР (CEFR), што се докажува со сертификат;
- имаат познавање на службениот јазик на земјата на приемот, на ниво еквивалентно на нивото A1 на ЦЕФР (CEFR), што се докажува со сертификат, ако службениот јазик на земјата на приемот е различен од јазикот од точка 2, алинеја 2 на овој оглас;
- Претходно искуство во НАТО штаб или искуство во штаб од национални командни штабови или Министерство за одбрана, по можност во полето на меѓународни односи;
- OCC E&F Evaluator Training Course (ETC) – Partner Training Centre;
- OCC E&F Database Training Course (DBC) - Partner Training Centre.

4. Кандидатот кој ќе биде избран за работното место од Огласот ќе треба да одговори на следните работни задачи:

Кандидатот е одговорен за планирање, координирање и доставување на политики и активности за воени партнерства на AIRCOM. Одговара пред помошник главен офицер за персонал и го заменува во негово отсуство.

Главни должности:

- Советување за активности на воени партнерства до ACOS A9;
- Оценување на политичка и воена политика и насоки од повисоки НАТО штабови за обезбедување совети и препораки до ACOS A9 во неговата област на надлежност;
- Поддршка на целта на Алијансата за подобрување на интероперабилноста и, преку идентификување на можности за обука, подобрување на интеграцијата на овие елементи како дел од декларираниите сили на НАТО;
- Одговорност за подготовка, извршување и координација на воздушниот дел од програмата OCC E&F Ниво 1, вклучувајќи политика и насоки;
- Одговорност за координација на OCC E&F Ниво 2 со дивизијата TACEVAL;
- Координација на активности на AIRCOM OCC E&F со партнерските нации и АСО ентитети;
- Одговорност како директор за оценување за време на оценувањата водени од AIRCOM.

Дополнителни должности:

Кандидатот ќе биде задолжен да извршува оперативни распоредувања и/или задачи и во рамките и надвор од границите на НАТО, како и да извршува оперативни должности поддржувајќи го AIRCOM во неговата улога за проекција на воздушна моќ, и кога HQ AIRCOM ја извршува својата улога како NCS JFAC.

5. Огласот да се објави на ден 12.12. 2025 година со истакнување на огласната табла на Министерството за одбрана, достави до сите организациски единици на Министерството, до командите и единиците на Армијата на Република Северна Македонија и објави на веб страната на Министерството за одбрана.

6. Рокот за пријавување на кандидатите е десет работни дена од денот на објавување на огласот. Пријавите по Интерниот оглас се доставуваат преку деловодството на

Министерството за одбрана до организациската единица надлежна за управување со човечки ресурси, заради спроведување на постапката.

7. Кандидатите со пријавата лично до деловодството на Министерството за одбрана или по пошта како препорачана пратка до Министерството треба да достават:

- биографија со сите должности и обуки;
- мотивационо писмо;
- потврда/уверение за неосудуваност од казнената и кривичната евиденција;
- потврда/уверение за неизречена казна, забрана на вршење на професија, дејност или должност;
- лекарско уверение не постаро од една година, издадено од овластена медицинска установа, односно со наод и оценка од единицата за медицинска поддршка во Армијата;
- уверение за познавање на англиски јазик.

8. Постапката по огласот се спроведува согласно Правилникот за начинот на избор и подготовка на воен и цивилен персонал на Армијата на Република Северна Македонија и вработените во Министерството за одбрана, за упатување на должности во командните структури на НАТО, дипломатските претставништва на Републиката, команди, штабови и воени единици на меѓународни организации надвор од територијата на Републиката и на територијата на Републиката бр. 01-1539/1 од 11.03.2021 година, бр. 01-4604/1 од 05.07.2021 година, бр. 01-1171/1 од 16.02.2022 година и бр.01-733/1 од 14.02.2023 година.

9. Кандидатите кои ќе поминат административна селекција, а кои не поседуваат валиден сертификат за познавање на англиски јазик STANAG 6001, ќе се упатат на тестирање заради проверка на степенот на познавање на англискиот јазик според наведениот стандард.

10. Некомплетните и ненавремено доставените документи по огласот нема да бидат разгледувани.

11. Одлуката за избор на лице за упатување на должност по објавениот оглас се објавува на огласната табла во Министерството за одбрана, на веб страната на Министерството и се доставува до организациските единици во Министерството и до командите и единиците на Армијата.

Изработил: пполк. Арбен Ајрулаи
Контролирала: Елена Иванова
Согласни: Ирена Станковска
Крсте Малиновски
Одобрила: Елизабета Чуповска Ристова

МИНИСТЕР ЗА ОДБРАНА
Владо Мисајловски



Доставено до:

- Кабинетот на министерот за одбрана;
- Државен секретар;
- Генералштабот на Армијата;
- Сите организациски единици;
- Воената академија;
- веб страна на МО
- Архива.